

17-09-2019

උදෑසන මුරලි

ඕම ශාන්ති

බාප්පාදා

මඩුබන්

**සාරය:** සුමිහිරි දරුවනි, සත්‍යය සෑම තැනකම නැහැ. නමුත් ඔහු ඔබගේ පියාය යන විශ්වාසය ඔබට තිබෙනවා. එමනිසා, ඔබ අන් අයට ඉතා හොඳින් මෙය විස්තර කර දිය යුතුයි. ඔවුන් හට මෙම විශ්වාසය හොඳින් ඇති කර පසුව ඔවුන්ගේ අදහස් මොනවාද කියා විමසන්න.

**ප්‍රශ්නය:** බාබා හට වෙන කිසිම කෙනෙක්ගෙන් ඇසිය නොහැකි නමුත් ඔබගෙන් පමණක් අසන දෙය කුමක්ද?

**පිළිතුර:** බාබා දරුවන් හමු වූ විට ඔහු මෙසේ අසනවා දරුවනි, අප මීට පෙර හමු වී තිබෙනවාද? මෙය තේරුම් ගන්නා දරුවන් ක්ෂණිකවම මෙසේ පිළිතුරු දෙනවා 'ඔව් බාබා අප මීට අවුරුදු 5000කට පෙර හමු වූවා.' මෙය තේරුම් ගත නොහැකි අය පටලැවිල්ලට පත් වනවා. එවැනි ප්‍රශ්නයක් ඇසීමට කිසිම කෙනෙක් හට ඥානයක් නැහැ. මේ මුළු චක්‍රයේම තිබෙන රහස් හෙළි කළ හැක්කේ බාබා හට පමණයි.

ඕම ශාන්ති. ඒ ආධ්‍යාත්මික වූ අසීමිත වූ පියා දැන් ආධ්‍යාත්මික වූ දරුවන් වූ ඔබ හට මෙය විස්තර කරනවා. ඔබ හිඳගෙන සිටින්නේ ඔබගේම පියා ඉදිරිපිටයි. ඔබ ඔබගේ නිවස පවා දමා මෙහි පැමිණෙන්නේ මෙවැනි සිතිවිල්ලකිනි බ්‍රහ්මාගේ වාහනයට පැමිණ ඒ සත් යුග උරුමය අපට ලබා දෙන ශිව බාබා හමුවටයි අප යන්නේ. අප සිටියේ සත් යුගයේයි. අප දැන් ඒ උපන් 84න් යුතු චක්‍රය පසුකර මේ නිරයට නැවතත් පැමිණ සිටිනවා. වෙන කිසිම සත්සත් පන්තියක කිසිම කෙනෙක් තුළ මෙම සිතිවිල්ල නැහැ. නමුත් ඔබ දැන් එන්නේ ශිව බාබා ළඟට බව ඔබට තේරෙනවා. ඔහු තමයි ඔබට ඉගැන්වීම උදෙසා මෙම ශරීරය ලබා ගන්නේ. ඔහු සෑම ජීවයක්ම ඔහුත් සමඟ ගෙන යාමට මෙහි පැමිණ සිටිනවා. ඉතින්, ඒ අසීමිත පියාගෙන් ඔබ ලබන උරුමයත් අනිවාර්යෙන්ම අසීමිත වූ උරුමයකි. බාබා ඔබට විස්තර කර තිබෙනවා ඔහු සෑම තැනකම සිටින කෙනෙක් නොවේ කියා එම පාපයන් පහ තමයි සෑම තැනකම සිටින්නේ. දැන් ඒ පාපයන් පහත් ඔබ තුළට ඇතුල් වී තිබෙනවා, මේ නිසා තමයි ඔබ බොහෝ සෙයින් අසතුටට ලක් වන්නේ. දෙවියන් සෑම තැනකම සිටිය නොහැකියි කියා මිනිසුන් විසින් තේරුම් ගත් විට ඔබ අනිවාර්යෙන්ම ඔවුන්ගේ අදහස ලියා ගත යුතුයි. දරුවන් හට නම් ඒ සත්‍යය පියාණන් සෑම තැනකම සිටිය නොහැකියි යන විශ්වාසය හොඳින් තිබෙනවා. බාබා තමයි ඒ උත්තරීතර පියා, උත්තරීතර ගුරුවරයා හා උත්තරීතර ගුරු වන්නේත්. ඔහු තමයි මේ අසීමිත වූ ලෝක ජනගහනයටම විමුක්තිය ලබා දෙන්නේ. සෑම කෙනෙක් හටම සාමය ලබා දෙන්නේත් ඔහු විසිනුයි. වෙන කිසිම තැනක මිනිසුන් ඔවුන් විසින් ලැබීමට යන දෙය ගැන සිතනවාද? ඔවුන් ගීතාව හෝ රාමායනය ඇසීමෙන් ඔවුන්ගේ දෙකත් වලට සුමිහිරි අත්දැකීමක් ලබා ගන්නවා පමණි. එහිදී ඔවුන් ඔවුන්ගේ බුද්ධිය මෙහෙයවා කිසිම දෙයක් කරන්නේ නැහැ. මුලදී ඔබත් සත්‍යය සෑම තැනකම සිටිනවා කියා කියමින් සිටියා. බාබා දැන් ඔබට විස්තර කර දී තිබෙනවා එය නිවැරදි දෙයක් නොවන බව. ඒ සියලුම දෙයින් බාබා බොහෝ සෙයින් අපහාසයට ලක්වීම පමණයි සිදුවන්නේ. එමනිසා, ඔවුන්ගේ අදහස් ලියා ගැනීම බොහෝ වටිනා දෙයක් වනවා. මේ දිනවල ඔබ යම් කෙනෙක් හට විවෘත කිරීමක් සඳහා ආරාධනා කළ විට ඔවුන් කියනවා, බ්‍රහ්ම කුමාරීන් ඉතා හොඳ වැඩක් කරනවා. ඔවුන් හොඳින් විස්තර කරනවා. ඒ වගේම දෙවියන් හමුවන ආකාරයත් කියා දෙනවා කියා. මෙමඟින් මිනිසුන්ගේ හදවතට බොහෝ දේ පතිත වනවා. කොහොමනමුත්, අදහස් ලියන විට කිසිම විටෙක, ලෝකයේ සිටින මිනිසුන් සත්‍යය සෑම තැනකම තිබෙනවා, දෙවියන් සෑම තැනකම සිටිනවා කියා කීමෙන් විශාල වැරද්දක් සිදුකර තිබෙනවා කියා කියන්නේ නැහැ. දෙවියන් ඔබගේ පියා, ගුරුවරයා හා ගුරුත් වනවා. මෙය තමයි ප්‍රථම වැදගත්ම දෙය වන්නේ. ඔවුන්ගෙන් අවශ්‍ය වන අනෙක් අදහස තමයි දැන් අප දන්නවා ක්‍රිස්තියානි කියන්නේ ගීතාවේ දෙවියන් නොවේ කියා. කිසිම සාමාන්‍ය මනුෂ්‍යයෙකුට හෝ දේවී දේවතාවකට හෝ දෙවියන් සත්‍යය කියා කතා කළ නොහැකියි. සත්‍යය යනු එකක් වන අතර ඔහු අපගේ පියායි. ඔබ ඒ පියාගෙන් ඔබගේ සාමයේ හා සතුටේ උරුමය ලබා ගන්නවා. ඔබ මිනිසුන්ගෙන් එක් කර ගත යුතු අදහස් මේවායි. ඔවුන් විසින් දැන් ලියන අදහස් එතරම් ප්‍රයෝජනවත් නැහැ. ඔව්, මෙහි උගන්වන දේ ඉතා හොඳයි කියා හෝ ඔවුන් අඩුම තරමින් ලියනවා. කොහොමනමුත්, ඔබ විසින් ජයගත යුතු සියලු දේ ඔබ ඔවුන්ගෙන් ලබා ගත යුතුයි. බ්‍රහ්ම කුමාරීන් විසින් කියන්නේ සත්‍යය කියා හැඟෙන දෙය ඔබ ලබාගත යුතුයි ඒ කියන්නේ දෙවියන් යනු සෑම තැනකම සිටින කෙනෙක් නොවේ යන්නත් ඔහු සියලුම දෙනාගේ පියා බවත් ගීතාවේ නිර්මාතෘවරයා බවත් යන ඒවායි. බාබා

මෙහි පැමිණ ඔබ හක්කියෙන් මුදවාගෙන දැනුම ලබා දෙනවා. ඒ වගේම මේ සියලු ගංගා පාරිශුද්ධකරුවාණන් නොවන බවත් ඒ එකම පියා පමණක් අපගේ පාරිශුද්ධකරුවාණන් වන බවටත් ඇති අදහසත් ඔබ ඔවුන්ගෙන් ලබා ගත යුතුයි. ඔවුන් එවැනි අදහස් ලියන විට ඔබ ජයග්‍රාහී වනවා. මේ සඳහා තවමත් කාලය තිබෙනවා. මෙහි තව බොහෝ සෙයින් සේවය ඉතිරි වී තිබෙනවා. තව බොහෝ සෙයින් මෙය ව්‍යාප්ත වී යා යුතුයි. දරුවන් එකිනෙකා හට සහාය විය යුතුයි. පිට සිටින මිනිසුන් මේ කිසිම දෙයක් තේරුම් ගන්නේ නැහැ. ඔබ වෙනුවෙන්ම ඔබගේ රාජ්‍යය ගොඩනැගීම උදෙසා ඔබගේ මනසත් ශරීරයත් ධනයත් ආදී සියලු දේ ඔබ විසින් පාවිච්චි කරනවා. මෙසේ කරන අය අනිවාර්යෙන්ම එහි ඵලය ලබා ගන්නවා. එසේ කරන්නේ නැති අය හට කිසිම දෙයක් ලද නොහැකියි. වක්‍රයක් වක්‍රයක් පාසා මෙය සිදු කරන්නේ ඔබ විසිනුයි. ඔබගේ බුද්ධියෙහි විශ්වාසය ඔබට තිබෙනවා. ඔබ දන්නවා, බාබා ඔබගේ පියා ඒ වගේම ගුරුවරයාත් වනවා කියා. ගීතාව ගැන දැනුම ඔහු විසින් නිවැරදිවම ලබා දී තිබෙනවා. හක්කි මාර්ගයේ මිනිසුන් එම ගීතාව කියවමින් සිටිනවා නමුත් කිසිම කෙනෙක් හට එමගින් රාජ්‍යයක් හිමි කර ගැනීමට හැකි වී නැහැ. සත්‍යය විසින් දෙන ලද උපදෙස් සියල්ල දැන් වෙනස් වී තිබෙන අතර ඔබගේ චරිතයත් යක්ෂ චරිතයක් බවට පත් වී තිබෙනවා. ඔබගේ චරිතය එසේ වෙනස් වූ කළ ඔබ අපිරිසිදු වනවා. මිනිසුන් මිලියන ගණනින් එම කුම්භ මේලාවන් කරා යනවා. ජලය දකින ඕනෑම තැනකට ඔවුන් යනවා. ගංගා වලින් ගලන වතුර සෑම තැනකම තිබෙනවා. කිසිම කෙනෙක් එමගින් පාරිශුද්ධත්වයට පත් වී නැහැ. ඒ ගංගා වලින් නැමෙත් ඒ කිසිම කෙනෙක් සාමාන්‍ය මනුෂ්‍ය තත්ත්වයෙන් දිව්‍ය තත්ත්වයට පත් වී තිබෙනවාද? ඔබ දැන් දන්නවා එසේ කිරීමෙන් කිසිම කෙනෙක් හට පාරිශුද්ධත්වයට පත් විය නොහැකි බව. මෙය විශාල වරදක්. එමනිසා, ඔබ මිනිසුන්ගෙන් මෙම කරුණු තුන ගැන අදහස් විමසිය යුතුයි. මේ වන විට ඔවුන් මෙම සංවිධානය ඉතා හොඳයි කියා කියන නිසා මිනිසුන් තුළ බ්‍රහ්ම කුමාරීන් ගැන පැතිරී තිබෙන වැරදි මතය නැති වී තිබෙන නිසා මිනිසුන් ගෙවල් අත්හැර යාම දැන් නැවතී තිබෙනවා. මොහු හට 16,108ක රැජිනියන් සංඛ්‍යාවක් අවශ්‍ය බවත් මේ වන විට 400ක් සොයාගෙන තිබෙන බවටත් බොහෝ විදේශයන් කරා පවා මෙම වැරදි විස්තරය ගොස් තිබෙනවා. ඒ කාලයේදී තමයි මෙම සත්සන් පන්තියට 400ක් දෙනා පැමිණියේ. අපට විරුද්ධවාදීකම් කිරීමට බොහෝ දෙනා සිටියා. ඔවුන් නොයෙකුත් වර්ජනයන් පවා සිදු කළා. කොහොමනමුත්, ඒ කිසිම කෙනෙක් හට පියා ඉදිරියෙහි කිසිම දෙයක් කළ නොහැකියි. සෑම කෙනෙක්ම මෙසේ ඇසුවා මේ මැජික්කරුවා පැමිණියේ කොහි සිටද? එහිදී සිදු වූ පුද්ගලය දෙස මඳක් බලන්න. බාබා සිටියේ කරවිච්චි වලයි. සෑම කෙනෙක්ම නිරායාසයෙන්ම ඔවුන්ගේ නිවෙස් පවා අත්හැර දමා එහි පැමිණුනා. කිසිම කෙනෙක් ඔවුන් ගෙදරින් පැමිණියේ කෙසේද කියා හෝ දැනගෙන සිටියේ නැහැ. මේ බොහෝ දෙනෙක් එකට සිටින්නේ කෙසේද කියා හෝ ඔවුන් සිතුවේ නැහැ. පසුව ඉතා විශාල බංගලාවක් ඉදි කරනු ලැබුවා. එය තමයි මෙහි මැජික් එක. එය එහෙම නේද? දැන් පවා මිනිසුන් කියනවා ඔබ මැජික්කරුවන් කියා. මන්ද, ඔවුන් කියනවා බ්‍රහ්ම කුමාරීන් විසින් ස්වාමීපුරුෂයා හා භාර්යාව සහෝදර සහෝදරියන් බවට පත් කරනවා කියා. මෙම ජනප්‍රවාදය නිසා බොහෝ දෙනා මෙහි පැමිණීම නැවතුණා. ඔවුන් ඔබගේ ප්‍රදර්ශන ආදියට පැමිණි විට ඔවුන්ගේ බුද්ධිය තුළින් මේ සියලු දේ ඉවත් කිරීමට ඔබට හැකි විය යුතුයි. කොහොමනමුත්, ඒ කිසිම කෙනෙක් බාබා හට අවශ්‍ය අදහස් ලියන්නේ නැහැ. බාබා හට අවශ්‍ය වන්නේ ක්‍රිෂ්ණා ගීතාවේ දෙවියන් නොවන බවට ඔවුන්ගේ අදහස ලබා ගැනීමයි. ඔවුන් සියලුම දෙනා විශ්වාස කරන්නේ ගීතාවේ දෙවියන් ක්‍රිෂ්ණා කියායි. ක්‍රිෂ්ණා විසින් සියලුම උපත් 84ම ලබා ගන්නා බවත් ශිව බාබා එවැනි උපත් ලබන්නේ නැති බවත් ඔවුන් තේරුම් ගන්නේ නැහැ. එමනිසා, මෙය වෙනස් කිරීමට නම්, ඔබ බොහෝ මිනිසුන්ගේ අදහස් ලබා ගත යුතුයි. ගීතාවට සවන් දෙන මිනිසුන් බොහෝ දෙනා සිටිනවා. ඔබ පත්තරයක, ඒ උත්තරිතර පියා, උත්තරිතර ජීවය, ශිවා, ගීතාවේ දෙවියන්, ඔබගේ පියා, ගුරුවරයා ඒ වගේම ඔබ සියලු දෙනා හට විමුක්තිය ලබා දෙන්නා, ඔබ සියලු දෙනා ඔහුගෙන් සාමයේ හා සතුටේ උරුමය ලබා ගන්නවා කියා දැමුව හොත් ඔවුන් මෙය තේරුම් ගන්නවා. මිනිසුන් තුළ තිබෙන ඒ වැරදි මත ඉවත් කිරීමට ඔබ බොහෝ සෙයින් උත්සාහ දැරිය යුතුයි. ඔබ අන් අයට ඔබගේ විවෘත කිරීම් සිදු කරන්න කියා කියන්නේ මේ කාරණය නිසායි. ඔබ ඔවුන් හට ඉතා හොඳින් මෙය විස්තර කර දුන්නා වුවත් ඔවුන්ගේ අදහස කුමක්ද කියා බාබා කියන ලෙසට ලියා ගත යුතුයි. අවශ්‍ය වන ප්‍රධානම අදහස මෙයයි. සාමාන්‍යයෙන් ඔවුන් කියන්නේ මෙය ඉතා හොඳ සංවිධානයක් කියා පමණයි. නමුත් එයින් ඇති ප්‍රයෝජනය කුමක්ද? ඔව් ඔබ මෙසේ ඉදිරියට යන විට, විනාශය සිදු වන විට, නිර්මාණය ළඟා වන විට ඔවුන් ඔබට මෙම අදහස දෙනවා. ඔවුන් මෙය ලියන්නේ තේරුමක් ඇතිවයි. ඔවුන් දැන් ඔබ ළඟට පැමිණීමට පටන්ගෙන තිබෙනවා. ඔබ සියලු දෙනාම සහෝදරයන් යන දැනුම දැන් ඔබට තිබෙනවා. ඔබ සියලුම දෙනා ඒ එකම පියාගේ දරුවන්. ඒ උත්තරිතර බාබා සියලුම ජීවයන්ගේ පියා ලෙස හැඳින්වීම ඉතා පහසු දෙයක්. ඔබ අනිවාර්යෙන්ම

ඒ උත්තරීතර වූ අසීමිත වූ තත්ත්වය ලබනවා. අවුරුදු 5000කට ප්‍රථම ඔබ මෙම තත්ත්වය ලැබුවා. මිනිසුන් කියනවා මේ කලී යුගයත් වසර දස දහස් ගණන් තිබෙනවා කියා. නමුත් ඔබ කියන්නේ මේ සම්පූර්ණ චක්‍රයම පවතින්නේ වසර 5000ක් පමණයි කියායි. එහි විශාල වෙනසක් තිබෙනවා. බාබා විස්තර කරනවා අවුරුදු 5000කට ප්‍රථම ලෝකයෙහි සාමය තිබුණා. මෙම අරමුණ සහ ඉලක්කය ඔබ ඉදිරිපිට තිබෙනවා. එම ලෝකයේ සාමය තිබුණා. ඔබ දැන් නැවතත් ඒ සාමයෙන් පිරි දේශය නිර්මාණය කරනවා. ඔවුන්ගේ ලෝකයෙහි සාමය හා සතුව තිබුණා (ලක්ෂ්මී හා නාරායන්), එහි කිසිම ආකාරයක දුකක් හටගන්නේ නැහැ. මෙහිනම්, අනන්ත අප්‍රමාණ සේ ඔබට දුක අත්දැකිය හැකියි. ඔබ ඔබගේම මනසින්, ශරීරයෙන් හා ධනයෙන් සුක්ෂ්මව ඒ සාමයේ හා සතුවේ රාජ්‍යය නිර්මාණය කර ගන්නවා. බාබා ඉතාමත් සුක්ෂ්මයි, මෙම දැනුමත් සුක්ෂ්මයි, ඒ වගේම ඔබගේ උත්සාහයත් සුක්ෂ්මයි. මේ නිසා තමයි බාබා ගීත වලට හා පැදි වලට කැමැත්තක් දක්වන්නේ නැත්තේ. ඒ සියලු දේ අයත් වන්නේ හක්කි මාර්ගයටයි. මෙහිදී ඔබ නිශ්ශබ්දතාවයෙන් සිටිය යුතුයි. ඔබ විසින් සිදු කරන ඕනෑම ක්‍රියාවකදී බාබා පමණක් සිහි කරන්න. මේ මුළු ලෝක චක්‍රයම ඔබ බුද්ධිය වටා කරකවන්න. මෙම පැරණි ලෝකයේ ඔබගේ අවසානම වූ උපත මෙයයි. අනෙක් පළවනම උපත ඔබ ලබා ගන්නේ ඒ නව ලෝකයේදීයි. ඔබගේ ජීවය අනිවාර්යෙන්ම පාරිශුද්ධත්වයට පත්විය යුතුයි. දැන් සියලුම ජීවයන් අපිරිසිදුයි. එමනිසා, ඔබ ඔබවම පාරිශුද්ධත්වයට ලක් කර ගැනීම උදෙසා බාබා සමඟ යෝග කළ යුතුයි. බාබා ඔහු විසින්ම මෙසේ කියනවා ඔබගේම ශරීරයට ඇති අවධානයත් ඇතුළුව අන් සියලු ශරීර සබඳතා ද ඔබගේ බුද්ධියෙන් ඉවත දමන්න. බාබා ඒ නව ලෝකය ඔබ වෙනුවෙන් සූදානම් කරනවා. ඔහු සිහිපත් කළහොත් ඔබගේ සියලු පාපයන් විනාශ වී යනවා. ඒ ලෝක රාජ්‍යය ඔබ හට ලබා දෙන එවන් පියෙක් ඔබ විසින් අමතක කරන්නේ ඇයි? ඔහු කියනවා දරුවනි, මේ අවසාන උපතෙහිදී පමණක් පාරිශුද්ධත්වයෙන් සිටින්න. ඒ මරණීය දේශයේ විනාශය දැන් තිබෙන්නේ ඔබ ඉදිරිපිටයි. ඔබ දන්නවා මෙම විනාශය ඒ ආකාරයෙන්ම මීට අවුරුදු 5000කට ප්‍රථම සිදු වූවා කියා. ඒ වගේම ඔබ දන්නවා ඔබට එම රාජ්‍යය තිබෙන කළ මෙහි වෙන කිසිම ආගමක් නැති බව. කෙනෙක් බාබා ඉදිරියට පැමිණෙන විට, මා ඔහුගෙන් අසනවා අප මීට පෙර හමු වී තිබෙනවාද? මෙය හොඳින් තේරුම් ගන්නා අය වහාම කියනවා අප මීට අවුරුදු 5000කට ප්‍රථම බාබා හමු වී තිබෙනවා කියා. අළුතෙන් කෙනෙක් මෙහි පැමිණ පටලැවිල්ලකට ලක් වුවහොත්, බාබා දැනගන්නවා ඒ ගුරුවරයා විසින් හරිහැටි මෙය විස්තර කර දී නැහැ කියා. එවිට මා මෙසේ කියනවා මේ ගැන සිතා බලා ඔබගේ සිහි බුද්ධිය අවදි කර බලන්න. වෙන කිසිම කෙනෙක් ඔබගෙන් මෙය අසන්නේ නැහැ. ඔවුන්ට මෙය ඇසීමට ඥානයක් නැහැ. ඔවුන් මේ දේවල් ගැන දන්නේ නැද්ද? ඔබ මෙසේ දියුණු වන විට මෙම වංශයට අයත් වන අය අනිවාර්යෙන්ම ඔබ වෙත එනවා. මෙම ලෝකය අනිවාර්යෙන්ම වෙනස් වනවා. මෙම චක්‍රයේ සියලු රහස් ඔබට විස්තර කර දී තිබෙනවා. ඔබ දැන් ඒ නව ලෝකයට යා යුතුයි. මේ පැරණි ලෝකය අමතක කර දමන්න. පියෙකු විසින් නව නිවසක් තනන විට, ඒ දරුවන් සියලුම දෙනාගේ අවධානය යොමු වන්නේ ඒ නව නිවස කෙරෙහියි, ඔවුන් හට ඒ පැරණි ලෝකය කෙරෙහි තවත් බැඳීමක් ඇතිවන්නේ නැහැ. කොහොමනමුත්, මෙය අසීමිත වූ කරුණක්. බාබා විසින් ඒ නව ලෝකය නම් වූ සත් යුගය නිර්මාණය කරනවා. එමනිසා, මේ පැරණි ලෝකය දෙස බලන විටත් ඒ දෙස නොබලන්න. ඔබගේ සියලු බැඳීම් ඒ නව ලෝකය සමඟ තබා ගන්න. මෙම ලෝකය කෙරෙහි කිසිම ආශාවක් ඇතිකර ගන්න එපා. සන්යාසීන් බලහත්කාරයෙන්ම ඒ සීමිත අත්හැරීම කරමින් කැලෑ වලට ගොස් සිටිනවා. ඔබ හට මේ සම්පූර්ණ ලෝකය ගැනම අසීමිත වූ නිරාශාවක් තිබෙනවා. මෙහි අසීමිත වූ දුක දක්නට ලැබෙනවා. ඒ සත් යුගය නම් වූ නව ලෝකයේ ඔබට අසීමිත වූ සතුටක් දැකිය හැකියි. එමනිසා, ඔබ අනිවාර්යෙන්ම එම ලෝකය සිහිපත් කළ යුතුයි. මෙහිදී සියලුම දෙනා එකිනෙකා හට දුක ගෙන එනවා. ඔබගේ මව පියා පවා ඔබව පාපයෙහි ගිල්වනවා. බාබා කියනවා රාගය තමයි ඔබගේ ලොකුම සතුරා. මේ සියලු පාපයන්ගෙන් ඔබ ජයග්‍රහණය ලදහොත් ඔබට මුළු ලෝකයම ජයගත හැකියි. බාබා ඔබව ඒ උසස් තත්ත්වයට පත් කරවන රාජයෝගා දැනුම ඔබට ලබා දෙනවා. ඔවුන්ට කියන්න, ඔබ පිරිසිදු වුවහොත් ඒ සත් යුගයේ ඔබට උසස් තත්ත්වයක් ලැබෙනවා කියා සිහිනෙන් දෙවියන් විසින් ඔබට කියූ වග. නමුත්, ඔබ එසේ පාරිශුද්ධත්වයෙන් මේ අවසාන උපත ගත නොකළහොත් ඔබට ඒ රාජ්‍යය අහිමි වී යනවා. මෙහි සටන ඇතිවන්නේ පාරිශුද්ධත්වය මතයි. දූශාසන් විසින් ද්‍රාපතිට කතා කළ නිසා ද්‍රාපති සභාය පැතුවා! එම කතාවේම ක්‍රිෂ්ණා විසින් ද්‍රාපති හට සාරි 21ක් දුන්නා කියා සඳහන් වෙනවා. බාබා මෙහි දැන් බොහෝ සෙයින් විනාශයට පත් වී ඇති ආකාරය ගැන ඔබට විස්තර කර දෙනවා. මෙහි අසීමිත වූ දුක දක්නට ලැබෙනවා. නමුත් සත් යුගයේ ඔබට අසීමිත වූ සතුට දැකගත හැකියි. මා දැන් ඒ එකම එක ධර්මය මෙහි ස්ථාපිත කොට අන් සියලු ආගම් විනාශ කිරීමට මෙහි පැමිණ සිටිනවා. මා ඔබට ඔබගේ රාජ්‍යය ලබා දී විශ්‍රාමික තත්ත්වයට යනවා. ඉන්පසු තවත් කල්ප භාගයක් යනතුරු ඔබට මා

අවශ්‍ය වන්නේ නැහැ. කල්ප භාගයක් යනතුරු ඔබ මා සිහි කරන්නේ හෝ නැහැ. බාබා විස්තර කරනවා අන් අය ඔබ ගැන තබාගෙන තිබෙන වැරදි ආකල්ප සියල්ලක්ම නැති වී යනවා. එවිට සියලු දේ නියම ආකාරයට පත් වෙනවා. කොහොමනමුත්, ඔබ කෙසේ හෝ මිනිසුන්ගෙන් දෙවියන් සෑම තැනකම නැති බව කියැවෙන අදහස ලබාගත යුතුයි. ඔහු දැන් මෙහි පැමිණ ඔබට රාජයෝග දැනුම ලබා දෙනවා. ඒ වගේම බාබා ඔබගේ පාරිශුද්ධකරුවායි. කිසිම ගහකට හෝ ඇළකට ඔබව පිරිසිදු කළ නොහැකියි. සෑම තැනකම ජලය තිබෙනවා. ඒ අසීමිත වූ පියා කියනවා දැන් ඔබ සියලු දෙනා ජීවයන් බව සළකන්න. ඔබගේ ශරීරයටත් ශරීරයට අයත් නොයෙකුත් සබඳතාත් දැන් ඉවත් කර දමන්න. ඔබගේ ජීවය ශරීරය අත්හැර අනෙක් ශරීරය ගන්නවා. මිනිසුන් කියනවා මේ ජීවය ක්‍රියා හා සම්බන්ධ නැති බවත් සියලුම ජීවයන් උත්තරීතර ජීවයන් බවත්. එම කරුණ අයත් වන්නේ හක්නි මාර්ගයටයි. දරුවන් අසනවා බාබා, මා ඔබ සිහි කරන්නේ කෙසේද? අහෝ! අඩුම වශයෙන් ඔබ ජීවයක් බව සළකන්න. ජීවය ඉතා කුඩා වන නිසා ඔබගේ පියාත් එසේම කුඩා වූ පුංචි ජීවයක්. කොහොම නමුත්, ඔහු මේ ඉපදීමෙහි චක්‍රයට අයත් වන්නේ නැහැ. ඔබට මෙම දැනුම තිබෙනවානම් බාබා සිහි කළ නොහැක්කේ ඇයි? ඔබ කරන ඕනෑම වැඩකදී බාබා පමණක් සිහි කරන්න. අව්වා, ඔබ තවමත් විශ්වාස කරනවා නම්, බාබා විශාල ස්වරූපයකින් යුතු කෙනෙක් කියා අඩුම තරමින් එය හෝ සිහිපත් කරන්න එමගින් ඔබගේ පාපයන් විනාශ වී යනවා. ඒ සඳහා වෙන කිසිම මාර්ගයක් නැහැ. මෙය තේරුම් ගන්නා අය මෙසේ කියනවා බාබා ඔබ සිහිකිරීම මගින් අප ඒ ලෝකයේ පාලකයන් බවට පත් වෙනවා. එමනිසා, ඇයි අප ඔබ සිහිපත් කරන්නේ නැත්තේ? ඒ වගේම ඔබ අන් අය හටත් මෙය සිහිපත් කළ යුතුයි, එවිට ඔබගේ පාපයන් විනාශ වී යනවා. අව්වා.

සුම්හිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

#### ධාරණය සඳහා සාරාංශය:

1. බාබා මෙන්ම මෙම දැනුමද සුක්ෂම වනවා මෙන්ම ඔබගේ උත්සාහයත් එලෙසින්ම සුක්ෂම විය යුතුයි. නොයෙකුත් ගීත හා පැදි කියමින් සිටිනවාට වඩා නිශ්ශබ්දතාවය රැකීම වඩා හොඳය. ඔබ එම නිශ්ශබ්දතාවයත් සමඟ ඇවිදින විටත් යම් වැඩක් කරන විටත් බාබා සිහිපත් කරන්න.
2. මේ පැරණි ලෝකය දැන් වෙනසකට ලක් විය යුතුයි. එමනිසා, එයට ඇති බැඳීම් සියල්ලම ඉවත් කර දමන්න. ඔබ එය දකිනවා වුවත් කිසි විටෙක වුවමනාවෙන්ම එදෙස නොබලන්න. ඒ නව ලෝකය තැනීමෙහි කාර්යයෙහි නිරන්තරයෙන් යෙදෙන්න.

**වරදානා:** ඔබ සියලුම භෞතික වස්තු හා දේපළ වල ආකර්ෂණයෙන් වෙන්ව සිට, පෙළඹ වීම් වලින් නිදහස් පදාර්ථ ජයගන්නෙක් වේවා.

කිසියම් භෞතික වස්තුවක් ඔබගේ යම් භෞතික ඉන්ද්‍රියකට බාධා කරයි නම්, එනම්, පෙළඹ වීමේ හැඟීමක් මතු වෙයි නම්, ඔබට නොබැඳී සිටීමට නොහැකි වෙයි. ආශාවන්, ආකර්ෂණ වල ස්වරූපයකි. සමහරු පවසන්නේ ඔවුන්ට කිසිදු ආශාවක් (ඉච්චා) නොමැති නමුත් ඔවුන් යම් දෙයකට කැමති (අච්චා) බවයි. මෙයත් සියුම් පෙළඹ වීමකි. මෙම සුක්ෂම ස්වරූපය පරීක්ෂා කරන්න, එනම්, යම් තාවකාලික සතුට ගෙන දෙන දෙයක්, ඔබව යම් ආකාරයකින් ආකර්ෂණය කරන්නේද කියා. භෞතික දේපළ වස්තු, පදාර්ථයන්ගේ පහසුකම්ය, එබැවින් ඔබ පෙළඹ වීම් වලින් නිදහස් වූ විට, එනම්, ඔබ නොබැඳී සිටින විට, ඔබට පදාර්ථ ජයගන්නෙක් වීමට හැකි වෙයි.

**පාඨය:** 'මගේ, මගේ' යන ජමේලාව (කලබලකාරී අවස්ථා) අත්හැර, අසීමිත බවේ සිටින්න, එවිට ඔබ ලොවට සෙත සලසන්නෙක් ලෙස හැඳින්වෙයි.

\*\*\* ඔම ගාන්ති \*\*\*